
Pushpadantavirachitam Shivamahimna Stotram

ಪುಷ್ಪದಂತವಿರಚಿತಂ ಶ್ರೀಶಿವಮಹಿಮ್ನಸ್ತೋತ್ರಂ

Document Information



Text title : shivamahimnastotra (text)

File name : shivamahi.itx

Category : shiva, stotra, puShpadanta, shivarahasya, mahimna

Location : doc_shiva

Author : Pushhpadanta

Transliterated by : Devendraray V . Bhatt and S. V. Ganesan

Proofread by : S. V. Ganesan, Ruma Dewan

Translated by : Translation in shivamahimean file

Description-comments : Stotra updated from text from Shivarahasya

Latest update : March 23, 2004, April 12, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 12, 2024

sanskritdocuments.org



ಪುಷ್ಪದಂತವಿರಚಿತಂ ಶ್ರೀಶಿವಮಹಿಮ್ನೋತ್ತಮಂ



.. ಓಂ ನಮಃ ಶಿವಾಯ ..
.. ಅಥ ಶ್ರೀ ಶಿವಮಹಿಮ್ನೋತ್ತಮಂ ..
ಮಹಿಮ್ನುಃ ಪಾರಂ ತೇ ಪರಮವಿದುಷೋ ಯದ್ಯಸದೃಶೀ
ಸ್ತುತಿಬ್ರಹ್ಮಾದೀನಾಮಪಿ ತದವಸನ್ನಾಸ್ತ್ವಯಿ ಗಿರಃ .
ಅಥಾವಾಚ್ಯಃ ಸರ್ವಃ ಸ್ವಮತಿಪರಿಣಾಮಾವಧಿ ಗೃಣಾನ್
ಮಮಾಪ್ಯೇಷ ಸ್ತೋತ್ರೇ ಹರ ನಿರಪವಾದಃ ಪರಿಕರಃ .. 1..
ಅತೀತಃ ಪಂಥಾನಂ ತವ ಚ ಮಹಿಮಾ ವಾಜ್ಮನಸಯೋಃ
ಅತದ್ವ್ಯಾವೃತ್ಯಾಯಂ ಚಕಿತಮಭಿಧತ್ತೇ ಶ್ರುತಿರಪಿ .
ಸ ಕಸ್ಯ ಸ್ತೋತವ್ಯಃ ಕತಿವಿಧಗುಣಃ ಕಸ್ಯ ವಿಷಯಃ
ಪದೇ ತ್ವರ್ವಾಚೀನೇ ಪತತಿ ನ ಮನಃ ಕಸ್ಯ ನ ವಚಃ .. 2..
ಮಧುಸ್ಥೀತಾ ವಾಚಃ ಪರಮಮಮೃತಂ ನಿರ್ಮಿತವತಃ
ತವ ಬ್ರಹ್ಮಾನ್ ಕಿಂ ವಾಗಪಿ ಸುರಗುರೋರ್ವಿಸ್ಮಯಪದಂ .
ಮಮ ತ್ವೇತಾಂ ವಾಣೀಂ ಗುಣಕಥನಪುಣ್ಯೇನ ಭವತಃ
ಪುನಾಮೀತ್ಯರ್ಥೇಽಸ್ಮಿನ್ ಪುರಮಥನ ಬುದ್ಧಿವ್ಯವಸಿತಾ .. 3..
ತವೈಶ್ವರ್ಯಂ ಯತ್ತಜ್ಜಗದುದಯರಕ್ಷಾಪ್ರಲಯಕೃತ್
ತ್ರಯೀವಸ್ತು ವ್ಯಸ್ತಂ ತಿಸೃಷು ಗುಣಭಿನ್ನಾಸು ತನುಷು .
ಅಭವ್ಯಾನಾಮಸ್ಮಿನ್ವರದ ರಮಣೀಯಾಮರಮಣೀಂ
ವಿಹಂತುಂ ವ್ಯಾಕ್ರೋಶೀಂ ವಿದಧತ ಇಹೈಕೇ ಜಡಧಿಯಃ .. 4..
ಕಿಮೀಹಃ ಕಿಂಕಾಯಃ ಸ ಖಲು ಕಿಮುಪಾಯಸ್ತಿ ಭುವನಂ
ಕಿಮಾಧಾರೋ ಧಾತಾ ಸೃಜತಿ ಕಿಮುಪಾದಾನ ಇತಿ ಚ .
ಅತಕ್ರ್ಯೇಶ್ಚರ್ಯೇ ತ್ವಯ್ಯನವಸರ ದುಃಸ್ಥೋ ಹತಧಿಯಃ
ಕುತಕೋಽಯಂ ಕಾಂಶ್ಚಿನ್ಮುಖರಯತಿ ಮೋಹಾಯ ಜಗತಾಂ (ಜಗತಃ) .. 5..
ಅಜನ್ಮಾನೋ ಲೋಕಾಃ ಕಿಮವಯವವಂತೋಽಪಿ ಜಗತಾಂ
ಅಧಿಷ್ಠಾತಾರಂ ಕಿಂ ಭವವಿಧಿರನಾದೃತ್ಯ ಭವತಿ .
ಅನೀಶೋ ವಾ ಕುರ್ಯಾದ್ಭುವನಜನನೇ ಕಃ ಪರಿಕರೋ
ಯತೋ ಮಂದಾಸ್ತ್ವಾಂ ಪ್ರತ್ಯಮರವರ ಸಂಶೀರತ ಇಮೇ .. 6..

ತ್ರಯೀ ಸಾಂಖ್ಯಂ ಯೋಗಃ ಪಶುಪತಿಮತಂ ವೈಷ್ಣವಮಿತಿ
 ಪ್ರಭಿನ್ನೇ ಪ್ರಸ್ಥಾನೇ ಪರಮಿದಮದಃ ಪಥ್ಯಮಿತಿ ಚ .
 ರುಚೀನಾಂ ವೈಚಿತ್ರ್ಯಾದ್ಯಜುಕುಟಿಲ ನಾನಾಪಥಜುಷಾಂ
 ನೃಣಾಮೇಕೋ ಗಮ್ಯಸ್ತ್ವ ಮಸಿ ಪಯಸಾಮರ್ಣವ ಇವ .. 7..
 ಮಹೋಕ್ಷಃ ಖಟ್ಟಾಂಗಂ ಪರಶುರಜಿನಂ ಭಸ್ಮ ಘಣಿನಃ
 ಕಪಾಲಂ ಚೇತೀಯತ್ತವ ವರದ ತಂತ್ರೋಪಕರಣಂ .
 ಸುರಾಸ್ತಾಂ ತಾಮೃದ್ಧಿಂ ದಧತಿ ತು ಭವದ್ಭೂಪ್ರಣಿಹಿತಾಂ
 ನ ಹಿ ಸ್ವಾತ್ಮಾರಾಮಂ ವಿಷಯಮೃಗತ್ವಷ್ಟಾ ಭ್ರಮಯತಿ .. 8..
 ಧ್ರುವಂ ಕಶ್ಚಿದ್ಭೃತೇ ಸಕಲಮಪರಸ್ತ್ವಂ ಧ್ರುವಮಿತಿ
 (ಧ್ರುವಂ ಕಶ್ಚಿತ್ಸರ್ವಂ ಸಕಲಮಪರಸ್ತ್ವಂ ಧ್ರುವಮಿದಂ)
 ಪರೋ ಧೃವ್ಯಾಧೃವ್ಯೇ ಜಗತಿ ಗದತಿ ವ್ಯಸ್ತವಿಷಯೇ .
 ಸಮಸ್ತೇಷ್ಯೇತಸ್ಮಿನ್ಪರಮಥನ ತ್ರೈವಿಸ್ಮಿತ ಇವ
 ಸ್ತುವನ್ನಿಹ್ರೇಮಿ ತ್ವಾಂ ನ ಖಲು ನನು ದೃಷ್ಟ್ವಾ ಮುಖರತಾ .. 9..
 ತ್ವಾತ್ಮಾನಂ (ತವೈಶ್ವರ್ಯಂ) ಯತ್ನಾದ್ಯದುಪರಿ ವಿರಿಂಚಿಹರಿರಥಃ (ವಿರಿಂಚೋ
 ಹರಿರಥಃ)
 ಪರಿಚ್ಛೇತ್ತುಂ ಯಾತಾವನಿಲಮನಲ ಸ್ಕಂಧವಪುಷಃ . (ಯಾತಾವನಿಲಮನಲ)
 (ಸ್ತಂಭವಪುಷಃ)
 ತತೋ ಭಕ್ತಿಶ್ರದ್ಧಾಭರಗುರುಗೃಣದ್ಭ್ಯಾಂ ಗಿರಿಶ ಯತ್
 ಸ್ವಯಂ ತಸ್ಥೇ ತಾಭ್ಯಾಂ ತ್ವಯಿ (ತವ) ಕಿಮನುವೃತ್ತಿರ್ನ ಫಲತಿ .. 10..
 ಅಯತ್ನಾದಾಪಾದ್ಯ (ಅಯತ್ನಾದಾಸಾದ್ಯ) ತ್ರಿಭುವನಮವೈರವ್ಯತಿಕರಂ
 ದಶಾಸ್ಯೋ ಯದ್ಬಾಹೂನಭೃತ ರಣಕಂಡೂಪರವಶಾನ್ .
 ಶಿರಃಪದ್ಮಶ್ರೇಣೀರಚಿತಚರಣಾಂಭೋರುಹಬಲೇಃ
 ಸ್ಥಿರಾಯಾಸ್ತ್ವ ದ್ಭಕ್ತೇಸ್ತಿಪುರಹರ ವಿಸ್ಪೂರ್ಜಿತಮಿದಂ .. 11..
 ಅಮುಷ್ಯ ತ್ವತ್ಸೇವಾಸಮಧಿಗತಸಾರಂ ಭುಜವನಂ
 ಬಲಾತ್ಕೈಲಾಸೇಽಪಿ ತ್ವದಧಿವಸತೌ ವಿಕ್ರಮಯತಃ .
 ಅಲಭ್ಯಾ ಪಾತಾಲೇಽಪ್ಯಲಸಚಲಿತಾಂಗುಷ್ಠಶಿರಸಿ
 ಪ್ರತಿಷ್ಠಾ ತ್ವಯ್ಯಾಸೀದ್ಭುವಮುಪಚಿತೋ ಮುಹ್ಯತಿ ಖಲಃ .. 12..
 ಯದಂಘ್ರಿಂ (ಯದೃದ್ಧಿಂ) ಸುತ್ರಾಷ್ಟೋ ವರದ ಪರಮೋಚ್ಚೈರಪಿ ಸತೀಂ
 ಅಧಶ್ಚಕ್ರೇ ಬಾಣಃ ಪರಿಜನವಿಧೇಯಸ್ತಿ ಭುವನಃ (ಪರಿಜನವಿಧೇಯತ್ರಿಭುವನಃ) .
 ನ ತಚ್ಚಿತ್ತಂ ತಸ್ಮಿನ್ಪರಿವಸಿತರಿ ತ್ವಚ್ಚರಣಯೋಃ
 ನ ಕಸ್ಯಾಪ್ಯುನ್ನತ್ಯೈ ಭವತಿ ಶಿರಸಸ್ತ್ವ ಯ್ಯವನತಿಃ (ಶಿರಸಿತ್ವಯ್ಯವನತಿಃ) .. 13..

ಅಕಾಂಡಬ್ರಹ್ಮಾಂಡಕ್ಷಯಚಕಿತದೇವಾಸುರಕೃಪಾ
 ವಿಧೇಯಸ್ಯಾಽಽಸೀದ್ಯಸ್ತ್ರಿನಯನ ವಿಷಂ ಸಂಹೃತವತಃ .
 ಸ ಕಲ್ಮಾಷಃ ಕಂಠೇ ತವ ನ ಕುರುತೇ ನ ಶ್ರಿಯಮಹೋ
 ವಿಕಾರೋಽಪಿ ಶ್ಲಾಘ್ಯೋ ಭುವನಭಯಭಂಗವ್ಯಸನಿನಃ .. 14..
 ಅಸಿದ್ಧಾರ್ಥಾ ನೈವ ಕ್ಷಚಿದಪಿ ಸದೇವಾಸುರನರೇ
 ನಿವರ್ತಂತೇ ನಿತ್ಯಂ ಜಗತಿ ಜಯಿನೋ ಯಸ್ಯ ವಿಶಿಖಾಃ .
 ಸ ಪಶ್ಯನ್ನೀಶ ತ್ವಾಮಿತರಸುರಸಾಧಾರಣಮಭೂತ್
 ಸ್ಮರಃ ಸ್ಮರ್ತವ್ಯಾತ್ಮಾ ನ ಹಿ ವಶಿಷು ಪಥ್ಯಃ ಪರಿಭವಃ .. 15..
 ಮಹೀ ಪಾದಾಘಾತಾದ್ವಜತಿ ಸಹಸಾ ಸಂಶಯಪದಂ
 ಪದಂ ವಿಷ್ಣೋರ್ಭ್ರಾಮ್ಯದ್ಭುಜಪರಿಘರುಗ್ಣ ಗ್ರಹಗಣಂ .
 ಮುಹುದ್ಯೌರ್ದೌರ್ಘ್ಯಂ ಯಾತ್ಯನಿಭೃತ ಜಟಾತಾಡಿತ್ ತಟಾ
 ಜಗದ್ರಕ್ಷಾಯೈ ತ್ವಂ ನಟಸಿ ನನು ವಾಮೈವ ವಿಭುತಾ .. 16..
 ವಿಯದ್ವ್ಯಾಪೀ ತಾರಾಗಣಗುಣಿತಫೇನೋದ್ಗಮರುಚಿಃ
 ಪ್ರವಾಹೋ ವಾರಾಂ ಯಃ ಪೃಷತಲಘುದೃಷ್ಟಃ ಶಿರಸಿ ತೇ .
 ಜಗದ್ವಿಷ್ಣುಪಾಕಾರಂ ಜಲಧಿವಲಯಂ ತೇನ ಕೃತಮಿತಿ
 ಅನೇನೈವೋನ್ನೇಯಂ ಧೃತಮಹಿಮ ದಿವ್ಯಂ ತವ ವಪುಃ .. 17..
 ರಥಃ ಕ್ಷೋಣೇ ಯಂತಾ ಶತಧೃತಿರಗೇಂದ್ರೋ ಧನುರಧೋ
 ರಥಾಂಗೇ ಚಂದ್ರಾಕೌ ರಥಚರಣಪಾಣಿಃ ಶರ ಇತಿ .
 ದಿಧಕ್ಷೋಸ್ತೇ ಕೋಽಯಂ ತ್ರಿಪುರತೃಣಮಾಡಂಬರ ವಿಧಿಃ
 ವಿಧೇಯೈಃ ಕ್ರೀಡಂತ್ಯೋ ನ ಖಲು ಪರತಂತ್ರಾಃ ಪ್ರಭುಧಿಯಃ .. 18..
 ಹರಿಸ್ತೇ ಸಾಹಸ್ರಂ ಕಮಲಬಲಿಮಾಧಾಯ ಪದಯೋಃ
 ಯದೇಕೋನೇ ತಸ್ಮಿನ್ ನಿಜಮುದಹರನ್ನೇತ್ರಕಮಲಂ .
 ಗತೋ ಭಕ್ತ್ಯುದ್ರೇಕಃ ಪರಿಣತಿಮಸೌ ಚಕ್ರ ವಪುಷಾ (ಚಕ್ರವಪುಷಃ)
 ತ್ರಯಾಣಾಂ ರಕ್ಷಾಯೈ ತ್ರಿಪುರಹರ ಜಾಗರ್ತಿ ಜಗತಾಂ .. 19..
 ಕ್ರತೌ ಸುಪ್ತೇ ಜಾಗ್ರತ್ಸ್ವಮಸಿ ಫಲಯೋಗೇ ಕ್ರತುಮತಾಂ
 ಕ್ಷ ಕರ್ಮಪ್ರದ್ವಸ್ತಂ ಫಲತಿ ಪುರುಷಾರಾಧನಮೃತೇ .
 ಅತಸ್ತ್ವಾಂ ಸಂಪ್ರೇಕ್ಷ್ಯ ಕ್ರತುಷು ಫಲದಾನ ಪ್ರತಿಭುವಂ
 ಶ್ರುತೌ ಶ್ರದ್ಧಾಂ ಬದ್ಧಾ (ಬದ್ಧಾ) ದೃಢಪರಿಕರಃ ಕರ್ಮಸು ಜನಃ .. 20..
 ಕ್ರಿಯಾದಕ್ಷೋ ದಕ್ಷಃ ಕ್ರತುಪತಿರಧೀಶಸ್ತನುಭೃತಾಂ
 ಋಷೀಣಾಮಾರ್ತ್ವಿಜ್ಯಂ ಶರಣದ ಸದಸ್ಯಾಃ ಸುರಗಣಾಃ .
 ಕ್ರತುಭ್ರೇಷಸ್ವತ್ತಃ (ಕ್ರತುಭ್ರಂಶಸ್ವತ್ತಃ) ಕ್ರತುಫಲವಿಧಾನ ವ್ಯಸನಿನಃ

ಧ್ರುವಂ ಕರ್ತುಂ ಶ್ರದ್ಧಾ ವಿಧುರಮಭಿಚಾರಾಯ ಹಿ ಮಖಾಃ .. 21..
 ಸತಾವರ್ತೃತ್ಯಕ್ತ್ವಾ ಶ್ರುತಿಸಮಧಿಗಮ್ಯಂ ಸಹಭುವಂ
 ಘೃಣಾಮಪ್ಯುನ್ಮೂಲ್ಯ ಸ್ವಜನವಿಷಯಸ್ನೇಹ ಗುಣಿತಾಂ .
 ದ್ವಿಜಃ ಕೃಂತನ್ನಾದೇ ಪಿತರಮಪರಾದ್ಧಂ ತ್ವಯಿ ವಿಭೋ
 ಮನುಷ್ಯತ್ವಂ ಸದ್ಯಸ್ತಿದಶ ಪರಿಣಾಮೇನ ವಿಜಹೌ .. 22..
 ಪ್ರಜಾನಾಥಂ ನಾಥ ಪ್ರಸಭಮಭಿಕಂ ಸ್ವಾಂ ದುಹಿತರಂ
 ಗತಂ ರೋಹಿದ್ಭೂತಾಂ ರಿರಮಯಿಷುಮೃಷ್ಯಸ್ಯ ವಪುಷಾ .
 ಧನುಷ್ಪಾಣೇರ್ಯಾತಂ ದಿವಮಪಿ ಸಪತ್ರಾಕೃತಮಮುಂ
 ತ್ರಸಂತಂ ತೇಽದ್ಯಾಪಿ ತ್ಯಜತಿ ನ ಮೃಗವ್ಯಾಧರಭಸಃ .. 23/22..
 ಸ್ವಲಾವಣ್ಯಾಶಂಸಾ ಧೃತಧನುಷಮಹ್ನಾಯ ತೃಣವತ್
 ಪುರಃ ಪುಷ್ಪಂ ದೃಷ್ಟ್ವಾ ಪುರಮಥನ ಪುಷ್ಪಾಯುಧಮಪಿ .
 ಯದಿಸ್ತೈ ಣಂ ದೇವೀ ಯಮನಿರತದೇಹಾರ್ಥ ಘಟನಾತ್
 ಅವೈತಿ ತ್ವಾಮದ್ಧಾ ಬತ ವರದ ಮುಗ್ಧಾ ಯುವತಯಃ .. 24/23..
 ಶ್ಮಶಾನೇಷ್ವಾಕ್ರೀಡಾ ಸ್ಮರಹರ ಪಿಶಾಚಾಃ ಸಹಚರಾಃ
 ಚಿತಾಭಸ್ಮಾಲೇಪಃ ಸ್ರಗಪಿ ನೃಕರೋಟೀಪರಿಕರಃ .
 ಅಮಂಗಲ್ಯಂ ಶೀಲಂ ತವ ಭವತು ನಾಮೈವಮಖಿಲಂ
 ತಥಾಪಿ ಸ್ಮತ್ಪ್ರಾಣಾಂ ವರದ ಪರಮಂ ಮಂಗಲಮಸಿ .. 25/24..
 ಮನಃ ಪ್ರತ್ಯಕ್ಷಿತ್ತೇ ಸವಿಧಮವಿಧಾಯಾತ್ತಮರುತಃ
 ಪ್ರಹೃಷ್ಯದ್ರೋಮಾಣಃ ಪ್ರಮದಸಲಿಲೋತ್ಸಂಗತಿದೃಶಃ .
 ಯದಾಲೋಕ್ಯಾಹ್ಲಾದಂ ಹ್ರದ ಇವ ನಿಮಜ್ಯಾಮೃತಮಯೇ
 ದಧತ್ಯಂತಸ್ತತ್ತ್ವಂ ಕಿಮಪಿ ಯಮಿನಸ್ತತ್ಕಿಲ ಭವಾನ್ .. 26/25..
 ತ್ವಮರ್ಕಸ್ತ್ವಂ ಸೋಮಸ್ತ್ವಂ ಮಸಿ ಪವನಸ್ತ್ವಂ ಹುತವಹಃ
 ತ್ವಮಾಪಸ್ತ್ವಂ ವ್ಯೋಮ ತ್ವಮು ಧರಣಿರಾತ್ಮಾ ತ್ವಮಿತಿ ಚ .
 ಪರಿಚ್ಛಿನ್ನಾಮೇವಂ ತ್ವಯಿ ಪರಿಣತಾ ಬಿಭೃತಿ ಗಿರಂ
 ನ ವಿದ್ಮಸ್ತತ್ತ್ವಂ ವಯಮಿಹ ತು ಯತ್ತ್ವಂ ನ ಭವಸಿ .. 27/26..
 ತ್ರಯೀಂ ತಿಸ್ತೋ ವೃತ್ತಿಸ್ತಿಭುವನಮಥೋ ತ್ರಿನಪಿ ಸುರಾನ್
 ಅಕಾರಾದ್ಯೈರ್ವರ್ಣೈಸ್ತಿಭಿರಭಿದಧತ್ತೀರ್ಣ ವಿಕೃತಿ .
 ತುರೀಯಂ ತೇ ಧಾಮ ಧ್ವನಿಭಿರವರುಂಧಾನಮಣುಭಿಃ
 ಸಮಸ್ತಂ(ಸ್ತ) ವ್ಯಸ್ತಂ ತ್ವಾಂ ಶರಣದ ಗೃಣಾತ್ಯೋಮಿತಿ ಪದಂ .. 28/27..
 ಭವಃ ಶರ್ವೋ ರುದ್ರಃ ಪಶುಪತಿರಥೋಗ್ರಃ ಸ ಚ ಮಹಾಂಸ್ (ಸಹಮಹಾನ್)
 ತಥಾ ಭೀಮೇಶಾನಾವಿತಿ ಯದಭಿಧಾನಾಷ್ಟಕಮಿದಂ .

ಅಮುಷ್ಮಿನ್ಪ್ರತ್ಯೇಕಂ ಪ್ರವಿಚರತಿ ದೇವ ಶ್ರುತಿರಪಿ
 ಪ್ರಿಯಾಯಾಸ್ಮೈಧಾಮ್ನೇ ಪ್ರಣಿಹಿತನಮಸ್ಯೋಽಸ್ಮಿ ಭವತೇ .. 29/28..
 ನಮೋ ನೇದಿಷ್ಠಾಯ ಪ್ರಿಯ ವರದವಿಷ್ಠಾಯ ಚ ನಮಃ
 (ನಮೋ ನೇದಿಷ್ಠಾಯ ಪ್ರಿಯದವ ದವಿಷ್ಠಾಯ ಚ ನಮಃ)
 ನಮಃ ಕ್ಷೋದಿಷ್ಠಾಯ ಸ್ಮರಹರ ಮಹಿಷ್ಠಾಯ ಚ ನಮಃ .
 ನಮೋ ವರ್ಷಿಷ್ಠಾಯ ತ್ರಿನಯನ ಯವಿಷ್ಠಾಯ ಚ ನಮಃ
 ನಮಃ ಸರ್ವಸ್ಮೈ ತೇ ತದಿದಮತಿಸರ್ವಾಯ ಚ ನಮಃ .. 30/29..
 ಬಹುಲರಜಸೇ ವಿಶ್ವೋತ್ಪತ್ತೌ ಭವಾಯ ನಮೋ ನಮಃ
 ಜನಸುಖಕೃತೇ ಸತ್ಪೋದ್ರಿಕ್ತೌ ಮೃಡಾಯ ನಮೋ ನಮಃ .
 ಪ್ರಬಲತಮಸೇ ತತ್ಸಂಹಾರೇ ಹರಾಯ ನಮೋ ನಮಃ
 ಪ್ರಮಹಸಿ ಪದೇ ನಿಶ್ಚೈಗುಣ್ಯೇ ಶಿವಾಯ ನಮೋ ನಮಃ .. 31/30..
 ಕೃಶಪರಿಣತಿಚೇತಃ ಕ್ಲೇಶವಶ್ಯಂ ಕ್ಷಚೇದಂ
 ಕ್ಷ ಚ ತವ ಗುಣಸೀಮೋಲ್ಲಂಘಿನೀ ಶಶ್ವದೃದ್ಧಿಃ .
 ಇತಿ ಚಕಿತಮಮಂದೀಕೃತ್ಯ ಮಾಂ ಭಕ್ತಿರಾಧಾತ್
 ವರದ ಚರಣಯೋಸ್ತೇ ವಾಕ್ಯಪುಷ್ಪೋಪಹಾರಂ .. 32/31..
 ವಪುಃ ಪ್ರಾದುರ್ಭಾವಾದನುತಮಿತದಂ ಜನ್ಮನಿ ಪುರಾ
 ಪುರಾರೇ ನಕ್ಷಾಪಿ ಕ್ಷಣಮಪಿ ಭವಂತಂ ಪ್ರಣತವಾನ್ .
 ನಮನ್ಮುಕ್ತಃ ಸಂಪ್ರತ್ಯಹಮಲನುರಗ್ರೇಽಪ್ಯನತಿಮಾ
 ನಿತೀಶ ಕ್ಷಂತವ್ಯಂ ತದಿದಮಪರಾಧದ್ವಯಮಪಿ .. 33..
 ಅಸಿತಗಿರಿಸಮಂ ಸ್ಯಾತ್ಕಜ್ಜಲಂ ಸಿಂಧುಪಾತ್ರೇ
 ಸುರತರುವರಶಾಖಾ ಲೇಖನೀ ಪತ್ರಮುವೀರ್ .
 ಯದಿ ಲಿಖತಿ ಗೃಹೀತ್ವಾ ಶಾರದಾ ಸರ್ವಕಾಲಂ
 ತದಪಿ ತವ ಗುಣಾನಾಮೀಶ ಪಾರಂ ನ ಯಾತಿ .. 34/32..
 ಅಸುರಸುರಮುನೀಂದ್ರೈರರ್ಚಿತಸ್ಯೇಂದುಮೌಲೇಃ
 ಗ್ರಥಿತಗುಣಮಹಿಮ್ನೋ ನಿರ್ಗುಣಸ್ಯೇಶ್ವರಸ್ಯ .
 ಸಕಲಗುಣ(ಗಣ)ವರಿಷ್ಠಃ ಪುಷ್ಪದಂತಾಭಿಧಾನಃ
 ರುಚಿರಮಲಘುವೃತ್ತಂ(ತ್ರೈಃ) ಸ್ತೋತ್ರಮೇತಚ್ಚಕಾರ .. 35/33..
 ಅಹರಹರನವದ್ಯಂ ಧೂರ್ಜಟೀಃ ಸ್ತೋತ್ರಮೇತತ್
 ಪಠತಿ ಪರಮಭಕ್ತ್ಯಾ ಶುದ್ಧಚಿತ್ತಃ ಪುಮಾನ್ಯಃ .
 ಸ ಭವತಿ ಶಿವಲೋಕೇ ರುದ್ರತುಲ್ಯಸ್ತಧಾತ್ರ
 ಪ್ರಚುರತರಧನಾಯುಃ ಪುತ್ರವಾನ್ಕೀರ್ತಿಮಾಂಶ್ಚ .. 36/34..

ಮಹೇಶಾನ್ನಾಪರೋ ದೇವೋ ಮಹಿಮ್ನೋ ನಾಪರಾ ಸ್ತುತಿಃ .
 ಅಘೋರಾನ್ನಾಪರೋ ಮಂತ್ರೋ ನಾಸ್ತಿ ತತ್ತ್ವಂ ಗುರೋಃ ಪರಂ .. 37/35..
 ಫಲಂ -
 ದೀಕ್ಷಾ ದಾನಂ ತಪಸ್ತೀರ್ಥಂ ಜ್ಞಾನಂ (ಸ್ನಾನಂ) ಯಾಗಾದಿಕಾಃ ಕ್ರಿಯಾಃ .
 ಮಹಿಮ್ನುಃಸ್ತವಪಾರಸ್ಯ ಕಲಾಂ ನಾರ್ಹಂತಿ ಷೋಡಶೀಂ .. 36..
 ಕುಸುಮದಶನನಾಮಾ ಸರ್ವಗಂಧರ್ವರಾಜಃ
 ಶಶಿಧರವರಮೌಲೇದೇವದೇವಸ್ಯ ದಾಸಃ .
 ಸ ಖಲು ನಿಜಮಹಿಮ್ನೋ ಭ್ರಷ್ಟ ಏವಾಸ್ಯ ರೋಷಾತ್
 ಸ್ತವನಮಿದಮಕಾರ್ಪೀದ್ಧಿವ್ಯದಿವ್ಯಂ ಮಹಿಮ್ನುಃ .. 37..
 ಸುರವರಮುನಿಪೂಜ್ಯಂ ಸ್ವರ್ಗಮೋಕ್ಷೈಕಹೇತುಂ
 ಪಠತಿ ಯದಿ ಮನುಷ್ಯಃ ಪ್ರಾಂಜಲಿನಾನ್ಯಚೇತಾಃ .
 ವ್ರಜತಿ ಶಿವಸಮೀಪಂ ಕಿನ್ನರೈಃ ಸ್ತೂಯಮಾನಃ
 ಸ್ತವನಮಿದಮಮೋಘಂ ಪುಷ್ಪದಂತಪ್ರಣೀತಂ .. 38..
 ಆಸಮಾಪ್ತಮಿದಂ ಸ್ತೋತ್ರಂ ಪುಣ್ಯಂ ಗಂಧರ್ವಭಾಷಿತಂ .
 ಅನೌಪಮ್ಯಂ ಮನೋಹಾರಿ ಶಿವಮೀಶ್ವರವರ್ಣನಂ .. 39..
 ಇತ್ಯೇಷಾ ವಾಙ್ಮಯೇ ಪೂಜಾ ಶ್ರೀಮಚ್ಚಂಕರಪಾದಯೋಃ .
 ಅರ್ಪಿತಾ ತೇನ ದೇವೇಶಃ ಪ್ರೀಯತಾಂ ಮೇ ಸದಾಶಿವಃ .. 40..
 ತವ ತತ್ತ್ವಂ ನ ಜಾನಾಮಿ ಕೀದೃಶೋಽಸಿ ಮಹೇಶ್ವರ .
 ಯಾ ದೃಶೋಽಸಿ ಮಹಾದೇವ ತಾದೃಶಾಯ ನಮೋ ನಮಃ .. 41..
 ಏಕಕಾಲಂ ದ್ವಿಕಾಲಂ ವಾ ತ್ರಿಕಾಲಂ ಯಃ ಪಠೇನ್ನರಃ .
 ಸರ್ವಪಾಪವಿನಿರ್ಮುಕ್ತಃ ಶಿವಲೋಕೇ ಮಹೀಯತೇ .. 42..
 ಶ್ರೀ ಪುಷ್ಪದಂತಮುಖಪಂಕಜನಿರ್ಗತೇನ
 ಸ್ತೋತ್ರೇಣ ಕಿಲ್ಬಿಷಹರೇಣ ಹರಪ್ರಿಯೇಣ .
 ಕಂಠಸ್ಥಿತೇನ ಪಠಿತೇನ ಸಮಾಹಿತೇನ
 ಸುಪ್ರೀಣಿತೋ ಭವತಿ ಭೂತಪತಿರ್ಮಹೇಶಃ .. 43..
 .. ಇತಿ ಶ್ರೀಪುಷ್ಪದಂತವಿರಚಿತಂ ಶಿವಮಹಿಮ್ನೋತ್ತಮಂ ಸಂಪೂರ್ಣಂ ..

Notes:

The Core Stotram is found in ŚivaRahasyam, Ugrākhyahḥ Saptamāṁśah, Adhyāyahḥ 13, ślokaḥ 241-277 (ಶಿವರಹಸ್ಯಂ . ಉಗ್ರಾಖ್ಯಾಃ ಸಪ್ತಮಾಂಶಃ . ಅಧ್ಯಾಯಃ 13 . ಶ್ಲೋಕಾಃ 241-277).

Phalaśruti ಫಲಶ್ರುತಿ is found in prevalent versions of the Stotram in many publications.

ಪುಷ್ಪದಂತವಿರಚಿತಂ ಶ್ರೀಶಿವಮಹಿಮ್ನೋತ್ತರಂ

śloka-s from ŚivaRahasyam have been renumbered and given as preceding the numbering that is seen as followed in the prevalent versions.

Core Stotram in ŚivaRahasyam has two śloka-s more than the prevalent versions; viz, śloka number 22 (ಸತಾಂವತ್ಕೃತ್ಯಕ್ವಾಪ್ತ) and 33 (ವಪುಃ ಪ್ರಾದುರ್ಭಾವಾದನುತಮಿತದಂ) Three additional śloka-s are found in as beginning of the Stotram in the publication “Stotra Pāṭha Saṅgraha ಸ್ತೋತ್ರ ಪಾಠ ಸಂಗ್ರಹ”.

ಓಂ ನಮಃ ಶಿವಾಯ .

ಆಧೀನಾಮಗಧಂ ದಿವ್ಯಂ ವ್ಯಾಧೀನಾಂ ಮೂಲಕೃಂತನಂ .

ಉಪದ್ರಾವಾಣಾಂ ದಲನಂ ಮಹಾದೇವಮುಪಾಸ್ಮಹೇ .. 1..

ಅಹಂ ಪಾಪೀ ಪಾಪಕ್ಷಪಣ ನಿಪೂಣಾಃ ಶಂಕರ ಭವಾನ್ .

ಅಹಂ ಭೀತೋ ಭೀತಾಭಯವಿತರಣೇ ತೇ ವ್ಯಸನಿತಾ

ಅಹಂ ದೀನೋ ದೀನೋದ್ಧರಣ ವಿಧಿಸಜ್ಜಸ್ವ ದಿತರತ್

ನ ಜಾನೇಹಂ ವಕ್ತುಂ ಕುರು ಸಕಲ ಶೋಚ್ಯೇ ಮಯಿ ಕೃಪಾಂ .. 2..

ಜನಸ್ತ್ವ ದಪಾದಾಬ್ಜಶ್ರವಣಮನನಧ್ಯಾನನಿಪುಣಾಃ

ಸ್ವಯಂ ತೇ ವಿಸ್ತೀರ್ಣಾ ನ ಖಲು ಕರುಣಾ ತೇಷು ಕರಣಾ .

ಭವೇ ಲೀನೇ ದೀನೇ ಮಯಿ ಮನನಹೀನೇ ನ ಕರುಣಾ

ಕಥಂ ನಾಥ ಖ್ಯಾತಸ್ತ್ವ ಮಸಿ ಕರುಣಾಗಾರ ಸಾಗರ ಇತಿ .. 3..

ಓಂ ಮಹಿಮ್ನಃ ಪಾರಂ ತೇ

The publication named ಶಿವರಾತ್ರಿ ಪೂಜಾ ಮಹಿಮ್ನೋತ್ತರ ಸಹಿತ; and the śloka number 30 (given below) is a variation of śloka renumbered as 33 from ŚivaRahasyam.

Pages after śloka 35 seem to be missing in the scan.

ವಪುಷ್ಪಾದುರ್ಭಾವಾದನುತಮಿತದಂ ಜನ್ಮನಿ ಪುರಾ

ಪುರಾರೇ ! ನೈವಾಹಂ ಕ್ವಚಿದಪಿ ಭವಂತಂ ಪ್ರಣತವಾನ್ .

ನಮನ್ಮುಕ್ತಃ ಸಂಪ್ರತ್ಯತನುರಹಮಗ್ರೇಪ್ಯನತಿಮಾನ್


ಮಹೇಶ ! ಕ್ಷಂತವ್ಯಂ ತದಿದಮಪರಾಧದ್ವಯಮಪಿ .. 30..

Encoded by Devendrarray V . Bhatt and S. V. Ganesan

Proofread by S. V. Ganesan, Ruma Dewan

Pushpadantavirachitam Shivamahimna Stotram

pdf was typeset on April 12, 2024

——
Please send corrections to sanskrit@cheerful.com

